

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 4186

28-10-2021 - ൽ മറുപടിയ്ക്ക്

കെ.എസ്.എഫ്.ഇ. വായ്പാ തിരിച്ചടവിൽ ഇളവ്

ചോദ്യം		ഉത്തരം	
ശ്രീ. സെബാസ്റ്റ്യൻ കുളത്തുകൽ		Shri K N Balagopal (ധനകാര്യ വകുപ്പ് മന്ത്രി)	
(എ)	കോവിഡ് മൂലമുണ്ടായ സാമ്പത്തിക പ്രതിസന്ധി കാരണം കെ.എസ്.എഫ്.ഇ. യിൽ നിന്നെടുത്ത വായ്പകളിൽ തിരിച്ചടവ് മുടങ്ങിയവർക്ക് 2021 സെപ്റ്റംബർ 30 വരെ അനുവദിച്ചിരുന്ന ഇളവുകളും ആനുകൂല്യങ്ങളും ദീർഘിപ്പിക്കുന്നതിന് നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ;	(എ)	ഉണ്ട്. സംസ്ഥാനം നേരിട്ടുകൊണ്ടിരിക്കുന്ന കോവിഡ് 19 മഹാമാരിയുടെ പശ്ചാത്തലത്തിൽ കെ.എസ്.എഫ്.ഇ യിൽ ആശ്വാസ് 2020 എന്ന പേരിലുള്ള ഒറ്റത്തവണ പദ്ധതി പ്രകാരം ദീർഘനാളായി കുടിശ്ശികയായിട്ടുള്ളതും റവന്യൂ റിക്കവറി നടപടികൾ നേരിടുന്നതുമായ ചിട്ടി/ വായ്പാ അക്കൗണ്ടുകൾ തീർപ്പാക്കുന്നതിന് കുടിശ്ശിക തീയതിയെ അടിസ്ഥാനപ്പെടുത്തി 50% മുതൽ 90% വരെ പലിശ ഇളവ് നൽകിക്കൊണ്ടുള്ള പദ്ധതി 01.07.2020 മുതൽ നിലവിലുണ്ട്. 30.09.2021 ന് അവസാനിക്കേണ്ടിയിരുന്ന ഈ പദ്ധതിയുടെ കാലാവധി 23.10.2021 വരെ ദീർഘിപ്പിച്ചിട്ടുണ്ട്. കൂടാതെ 01.10.2020 മുതൽ കെ.എസ്.എഫ്.ഇ ശാഖകളിൽ വിളിച്ചെടുക്കാത്തതും 70% വരെ തവണകൾ മുടക്കമായതുമായ ചിട്ടികൾക്ക് പൂർണ്ണമായ പലിശയിളവും, കുടിശ്ശികയായിട്ടുള്ള വായ്പാ അക്കൗണ്ടുകൾ തീർപ്പാക്കുന്നതിന് മുഴുവൻ പിഴപ്പലിശയും ഒഴിവാക്കിക്കൊണ്ടും 23.10.2021 വരെ നിലനിൽക്കുന്ന പദ്ധതിയുമുണ്ട്. അതിനുപുറമെ, കോവിഡ് കാലത്തെ സ്പെഷ്യൽ പാക്കേജ് എന്ന നിലക്ക് 16.03.2020 മുതൽ 20.01.2021 വരെ ചിട്ടി വായ്പാകുടിശ്ശിക തീർപ്പാക്കുന്നതിന് മുഴുവൻ പലിശയും ഒഴിവാക്കിക്കൊണ്ടുള്ള പദ്ധതി നടപ്പാക്കിയിരുന്നു. ഈ പദ്ധതി 21.01.2021 മുതൽ 23.10.2021 വരെ ദീർഘിപ്പിച്ചിട്ടുണ്ട്.
(ബി)	നിലവിലെ സാഹചര്യത്തിൽ പ്രസ്തുത ഇളവുകളുടെയും ആനുകൂല്യങ്ങളുടെയും കാലാവധി ചുരുങ്ങിയത് ആറുമാസം കൂടി ദീർഘിപ്പിക്കുന്നതിനാവശ്യമായ നടപടി സ്വീകരിക്കുമോയെന്ന് വ്യക്തമാക്കുമോ?	(ബി)	പദ്ധതി ഇപ്പോൾ നിലവിലുള്ളതുകൊണ്ട് വീണ്ടും ദീർഘിപ്പിക്കുന്ന തീരുമാനം കൈക്കൊണ്ടിട്ടില്ല.

സെക്ഷൻ ഓഫീസർ

